



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

FRIDAY, FEBRUARY 14, 2025 / MAGHA 25, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

પોલીસ અધિક્ષકશ્રી, પાટણના પત્ર નં.LIB/જાહેરનામું/૧૩૬/૨૦૨૫ તા.૨૭/૦૧/૨૦૨૫

જાહેરનામું

:- ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ મુજબનું :-

ક્રમાંક:એમએજી (૧)/૧૪૧/૨૩૮૩ થી ૨૪૪૮/૨૦૨૫.-વંચાણમાં લીધેલ પત્રની વિગતે પાટણ જિલ્લામાં મોટા-મોટા સોલાર પાવર પ્રોજેક્ટો, જીનીંગ મિલો, ફેક્ટરીઓ, ઈંટોના ભટ્ટાઓ વિગેરે જેવા મોટા ઔદ્યોગિક એકમોનું કામ કાજ ચાલુમાં હોઈ તેમજ ચાણસ્મા-મહેસાણા હાઈવેનું તથા મોટા-મોટા મંદિરો તથા જનાલયોના તથા માર્ગ અને મકાન વિભાગ દ્વારા રોડ-રસ્તાના મરામત અને નવિન કામો ચાલુ હોય તથા અન્ય બાંધકામના કામોમાં અને ખેતીકામ માટે બહારથી કે અન્ય રાજ્યોમાંથી મજૂરો લાવી તેમનો મજૂરી કામમાં મોટા પાયે ઉપયોગ કરવામાં આવે છે. જે મજૂરોને મજૂર ઠેકેદારો/સપ્લાયર્સ/કોન્ટ્રાક્ટરો દ્વારા લાવવામાં આવે છે. પાટણ જિલ્લાના રહેણાંક વિસ્તારમાં અને ઔદ્યોગિક વિસ્તારમાં સ્પા/મસાજ પાર્લર ચલાવવાની આડમાં નશીલા કેફી દ્રવ્યોનું સેવન, દેહ વ્યાપાર, અન્ય ગેરકાયદેસર કૃત્યો ચલાવવા, ઘરફોડ, ચોરી, લુંટ તથા અન્ય મિલકત વિરૂધ્ધના અને શરીર સંબંધી ગુન્હાઓ આચરી પોતાના વતનમાં પરત જતા રહેતા હોય છે. આવા ગુન્હાઓ વણ શોધાયેલા રહે છે અને આવા સંજોગોમાં જાહેર જનતાની સુખાકારી અને સલામતિની સુરક્ષા માટે તકેદારીના પગલા લેવા અતિ આવશ્યક હોઈ જેથી સમગ્ર પાટણ જિલ્લામાં આવેલ સ્પા/મસાજ પાર્લર ખાતે કર્મચારીઓ / મજૂરોને કામે રાખનાર સંચાલકો તેમજ ઔદ્યોગિક એકમો અને અન્ય જગ્યાઓએ પરપ્રાંતના (ગુજરાત રાજ્ય બહારના) મજૂરોને કામે રાખનાર મજૂર ઠેકેદારો/સપ્લાયર્સ/ કોન્ટ્રાક્ટરોને ખાસ સત્તા આપેલ વ્યક્તિ જયારે આવા મજૂરો લાવે ત્યારે તેઓના ફોટોગ્રાફ/ આઈ.ડી. પ્રુફ સાથેની માહિતી સંબંધિત પોલીસ સ્ટેશનમાં આપવા સારુ ભારતીય નાગરિક સુરક્ષા સંહિતા-૨૦૨૩ કલમ ૧૬૩ મુજબનું જાહેરનામું બહાર પાડવા દરખાસ્ત મોકલી આપેલ છે.

પોલીસ અધિક્ષકશ્રી, પાટણની દરખાસ્ત અન્વયે ઉપરની વિગતે પાટણ જિલ્લામાં કાયદો અને વ્યવસ્થાની પરિસ્થિતિ જળવાઈ રહે તથા જાહેર જનતાની સુખાકારી અને સલામતિની સુરક્ષા માટે તકેદારીના પગલા લેવા અતિ આવશ્યક હોઈ જેથી જનતાના જાન-માલ(મિલકત)ની સલામતી તથા સુરક્ષા માટે નિયંત્રણ મુકવા જરૂરી જણાય છે.

વાસ્તે, હું જે.એચ.બારોટ(GAS) અધિક જિલ્લા મેજિસ્ટ્રેટ, પાટણ ભારતીય નાગરિક સુરક્ષા સંહિતા ૨૦૨૩ ની કલમ-૧૬૩ હેઠળ મને મળેલ સત્તાની રૂએ સમગ્ર પાટણ જિલ્લામાં આવેલ સ્પા/મસાજ પાર્લર ખાતે કર્મચારીઓ/મજૂરોને કામે રાખનાર સંચાલકો તેમજ ઔદ્યોગિક એકમો અને

અન્ય જગ્યાઓએ પરપ્રાંતના (ગુજરાત રાજ્ય બહારના) મજૂરોને કામે રાખનાર મજૂર ઠેકેદારો/સપ્લાયર્સ/ કોન્ટ્રાક્ટરોને ખાસ સત્તા આપેલ વ્યક્તિ જ્યારે આવા મંજૂરો લાવે ત્યારે તેઓના ફોટોગ્રાફ/આઈ.ડી. પ્રુફ સાથેની માહિતી નીચે જણાવેલ કોલમો મુજબ ભરી સંબંધિત પોલીસ સ્ટેશનમાં આપવાની રહેશે.

સ્પા/મસાજ પાર્લરના તથા સોલાર પાવર તથા ઈંટોના ભટ્ટા ઔદ્યોગિક એકમોના સંચાલકો/મજૂર ઠેકેદારો તથા સપ્લાયર્સ/કોન્ટ્રાક્ટરો જ્યારે કર્મચારી મજૂરો કામે રાખે ત્યારે સંબંધિત પોલીસ સ્ટેશનમાં માહિતી આપવાનું ફોર્મ

૦૧	સ્પા/મસાજ પાર્લર વિ.ના સંચાલક/ લેબર કોન્ટ્રાક્ટર મુકાદમ (સપ્લાયર્સ) નું નામ, સરનામું, મોબાઈલ નંબર	
૦૨	કર્મચારી / મજૂરનું નામ, ઉ.વ.	
૦૩	કર્મચારી / મજૂરનું હાલનું સરનામું તથા મો.નં.	
૦૪	કર્મચારી / મજૂરના મુળ વતનનું સરનામું/ગામ, તાલુકો, જિલ્લો, રાજ્ય	
૦૫	હાલની ફરજનું સ્થળ / કંપનીનું નામ	
૦૬	કર્મચારી / મજૂરના વતનના સ્થાનિક પોલીસ સ્ટેશનનું નામ તથા જિલ્લો અને તેનો સંપર્ક-નંબર-	
૦૭	કર્મચારી / મજૂરના વતનના આગેવાનનું નામ, સરનામું, સંપર્ક નંબર	
૦૮	કર્મચારી/ મજૂર અગાઉ કોઈ પોલીસ ગુન્હામાં પકડાયેલ હોય તો તેની વિગત	
૦૯	ક્યારથી સંચાલકે / મુકાદમે / કોન્ટ્રાક્ટરે કામ માટે રાખેલ છે?	
૧૦	કર્મચારી / મજૂરના ઓળખ માટેનું આઈ.ડી.પ્રુફ (ફોટા સાથે)	
૧૧	પાટણ જિલ્લામાં કઈ તારીખથી કામ કરે છે? અને કઈ તારીખે જવાના છે.?	
૧૨	કર્મચારી/મજૂરનો તાજેતરનો ફોટો	
૧૩	કર્મચારી/મજૂરના અંગુઠાનું નિશાન/સહી	
૧૪	સંચાલક/મુકાદમ /સપ્લાયર/કોન્ટ્રાક્ટરની સહી અને નામ	

આ હુકમ તા.૧૪/૦૨/૨૦૨૫ થી તા.૧૪/૦૪/૨૦૨૫ (બંને દિવસો સુધ્યાંત) સુધી અમલમાં રહેશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે ભારતીય ન્યાય સંહિતા-૨૦૨૩ કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ રોજ તા.૧૪/૦૨/૨૦૨૫ ના રોજ મારી સહી તથા કોર્ટનો સિક્કો કરી આપ્યો.

જે. એચ. બારોટ  
અધિક જિલ્લા મેજિસ્ટ્રેટ,  
પાટણ

વંચાણમાં લીધું :-

પોલીસ અધિક્ષકશ્રી, પાટણના પત્ર નં. ૧૦૦/સીબી-૪/વશી/૨૫૬/૨૦૨૫ તા.૧૧/૦૨/૨૦૨૫

હુકમ

-: ગુજરાત પોલીસ અધિનિયમ-૧૯૫૧ ની કલમ-૩૭ મુજબનો

પત્ર ક્રમાંક.એમએજી(૧)/વશી/૨૪૫૦ થી ૨૫૦૬/૨૦૨૫ પોલીસ હેડ ક્વાર્ટર, પાટણએ વર્ષ-૨૦૨૫ના અર્ધવાર્ષિક ફાયરિંગ પ્રેક્ટીસ માટે સાંતલપુર તાલુકાના એવાલ બટ ખાતે તા.૨૦/૦૨/૨૦૨૫ થી તા.૦૫/૦૩/૨૦૨૫ના સુધી દિન-૧૪ માટે મંજૂરી આપવા અંગે જા.નં.૩૬૫/૨૫ તા.૦૫/૦૨/૨૦૨૫થી કરેલ રીપોર્ટ અન્વયે, આ સમયગાળા દરમ્યાન એવાલ ફાયરિંગ બટ વિસ્તારમાં માણસ, પાલતુ જાનવર પ્રવેશ કરે નહીં અને કોઈ અકસ્માત સર્જાય નહીં તે હેતુથી સાવચેતીના ભાગરૂપે જાહેરનામું બહાર પાડવા પોલીસ અધિક્ષકશ્રી, પાટણએ વંચાણે લીધેલા પત્રથી અત્રે દરખાસ્ત મોકલી આપેલ છે.

પોલીસ અધિક્ષકશ્રી, પાટણની સદરહું દરખાસ્ત અન્વયે અત્રેના સાંતલપુર તાલુકાના એવાલ ફાયરિંગ બટની ફરતે ૫૦૦ યાર્ડ સુધીના અંતરમાં કોઈપણ માણસ, પાલતુ જાનવરો વિગેરેના પ્રવેશ પર મનાઈ ફરમાવવાનું આવશ્યક જણાય છે.

વાસ્તે, હું જે.એચ.બારોટ(GAS), અધિક જિલ્લા મેજસ્ટ્રેટ, પાટણ ગુજરાત પોલીસ અધિનિયમ, ૧૯૫૧ની કલમ ૩૭ મુજબ મને મળેલ સત્તાની રૂએ સાંતલપુર તાલુકાના એવાલ ફાયરીંગ બટની ફરતે ૫૦૦ યાર્ડ સુધીના અંતરમાં તા.૨૦/૦૨/૨૦૨૫ થી તા.૦૫/૦૩/૨૦૨૫ સુધી દિન-૧૪ માટે કોઈપણ માણસ, પાલતુ જાનવરો વિગેરેના પ્રવેશ પર મનાઈ ફરમાવું છું.

હું એવો પણ આદેશ કરું છું કે આ હુકમ ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડીને સદરહું વિસ્તારમાં લાઉડ સ્પીકર વાન મારફતે તેની જાહેરાત કરવી. જે વિસ્તારમાં ફાયરીંગ કરવામાં આવનાર છે તે વિસ્તારની ફરતે ૫૦૦ યાર્ડની હદ નક્કી કરી જાહેર જનતાની જાણ માટે સહેલાઈથી દેખાઈ આવે તે રીતે પ્રતિબંધિત વિસ્તારમાં પ્રવેશવાની મનાઈ માટેના બોર્ડ પોલીસ અધિકારીની કચેરી દ્વારા મુકવાના રહેશે.

આ જાહેરનામાના કોઈપણ ખંડનો ભંગ અથવા ઉલ્લંઘન કરનાર ભારતીય ન્યાય સંહિતા (BNS) ૨૦૨૩ ની કલમ - ૨૨૩ હેઠળ શિક્ષાને પાત્ર થશે. આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલિસ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તારીખ : ૧૪/૦૨/૨૦૨૫ ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

જે. એચ. બારોટ  
અધિક જિલ્લા મેજસ્ટ્રેટ,  
પાટણ

વંચાણમાં લીધું :-

(૧) અધ્યક્ષશ્રી, કેન્દ્રીય માધ્યમિક શિક્ષણ બોર્ડના પત્ર નં. CBSC/COORD/DM-DC/2025 તા.૦૬/૦૨/૨૦૨૫

(૨) ભારતીય નાગરીક સુરક્ષા સંહિતા-૨૦૨૩ ની કલમ-૧૬૩

-: ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ મુજબનું :-

#### જાહેરનામું

જાહેરનામા ક્રમાંક:એમએજી(૧)/વશી/૨૫૦૭ થી ૨૫૬૫/૨૦૨૫ સંદર્ભ - ૧ ના પત્રની વિગતોએ પાટણ શહેરમાં કેન્દ્રીય માધ્યમિક શિક્ષણ બોર્ડ, દિલ્હી દ્વારા આગામી તા.૧૫/૦૨/૨૦૨૫ થી તા.૦૪/૦૪/૨૦૨૫ સુધી HSC/SSC પરીક્ષા પાટણ શહેરમાં જુદા - જુદા પરીક્ષા કેન્દ્રો ઉપર યોજનાર છે. આ પરીક્ષા બિલ્ડીંગની આજુબાજુ ૨૦૦ મીટરની ત્રિજ્યામાં તમામ ઝેરોક્ષ દુકાનો બંધ રહે તેમજ માણસોના ટોળા એકઠા ના થાય તે માટે જાહેરનામું બહાર પાડવા સારૂ અત્રે દરખાસ્ત કરેલ છે. જે અન્વયે પરીક્ષા સમય દરમિયાન જિલ્લામાં કાયદો અને વ્યવસ્થા જળવાઈ રહે તે સારૂ ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ મુજબનું જાહેરનામું બહાર પાડવું જરૂરી જણાય છે.

વાસ્તે હું જે.એચ.બારોટ (GAS) અધિક જિલ્લા મેજસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ ની કલમ - ૧૬૩ થી મને મળેલ સત્તાની રૂએ હુકમ કરું છું કે, સદર પરીક્ષા સમય દરમિયાન તથા પરીક્ષા કામગીરી પૂર્ણ ન થાય ત્યાં સુધી પાટણ જિલ્લાના આ સાથે સામેલ પરિશિષ્ટ મુજબના પરીક્ષા કેન્દ્રોની અંદર તથા તેની સીમાથી ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ/ સેલ્યુલર/ ફોન / પેજર/કોર્લેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રોના વિસ્તારમાં પરીક્ષા સાથે પ્રત્યક્ષપણે સંકળાયેલા હોય તે સિવાયના ચાર કે તેથી વધુ માણસોએ એકત્ર થવું અથવા ભેગા થવું નહીં. સુત્રો પોકારવા નહીં કે સરઘસ અથવા રેલી કાઢવી નહીં, પથ્થર કે. અન્ય આ પ્રકારના પદાર્થ લઈ જવા નહીં તેમજ પરીક્ષા કેન્દ્રોની ૨૦૦ મીટર ત્રિજ્યામાં ઝેરોક્ષ મશીન તથા સ્કેર્નીંગની સુવિધા ધરાવતા કેન્દ્રો ચાલુ રાખવા નહીં.

અપવાદ :-

આ હુકમ નીચેના અધિકારીશ્રીઓને લાગુ પડશે નહીં.

(૧) જિલ્લા મેજસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.

(૨) સબ ડિવીઝનલ મેજસ્ટ્રેટશ્રી પાટણ/સિધ્ધપુર/રાધનપુર/સમી તથા એક્ઝીક્યુટીવ મેજિસ્ટ્રેટશ્રી તમામ જિ.પાટણ

(૩) ફ્લાઈંગ સ્કવોર્ડના તમામ અધિકારીશ્રી.

સદરહું આદેશનો ભંગ કરી કોઈ વ્યક્તિ પાસેથી મોબાઈલ/સેલ્યુલર ફોન / પેજર / કોર્ડલેસ ફોન/ સ્માર્ટ વોચ/ ટેબલેટ જેવા ઇલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે પાટણ જિલ્લામાં ફરજ બજાવતા પોલીસ હેડકોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે ભારતીય ન્યાય સંહિતા-૨૨૩ મુજબ ફરીયાદ માંડવા અધિકૃત કરવામાં આવે છે.

તમામને વ્યક્તિગત રીતે હુકમની બજવણી કરવી / કરાવવી શક્ય ન હોઈ આથી એક તરફી ફરમાવવામાં આવે છે.

બિડાણ :-પરીક્ષા કેન્દ્રોની યાદી

## LIST OF CENTRE(S) IN STATE GUJARAT DISTRICT PATAN FOR MAIN EXAM 2025

PG: 1

NAME & ADDRESS OF CENTRE

CONTACT DETAILS OF CENTRE

CEN. NO. 810119 OXFORD ENGLISH SCHOOL HASAPUR BUS STAND, PO-PATAN DISTT-PATAN GUJARAT 384265	MR JOYAN JOSE KOZHIKODE 9898064370 10130@cbseshiksha.in
CEN. NO.: 810120 BHAGWATI INTERNATIONAL PUBLIC SCHOOL COLLEGE CAMPUS RAJMAHAL ROAD DIST.PATAN GUJARAT 384265	CHIRAG B. PATEL 9426506630 10134@cbseshiksha.in
CEN. NO. 810121 KRISHNA INTERNATIONAL PUBLIC SCHOOL PATAN -UNJHA HIGHWAY NR MRK HEALTH CARE PATAN GUJARAT 384265	MS BHUMIKA MALVIYA 8799288648 10355@cbseshiksha.in

આજ રોજ તા.૧૪/૦૨/૨૦૨૫ ના રોજ મારી સહી તથા કોર્ટનો સિક્કો કરી આપ્યો.

જે. એચ. બારોટ  
અધિક જિલ્લા મેજિસ્ટ્રેટ,  
પાટણ

-----

